

भारत सरकार
सूक्ष्म, लघु एवं मध्यम उद्यम मंत्रालय
एमएसएमई-विकास संस्थान
कानपुर

प्रेस-नोट

06 जून 2015

मर्चेण्ट्स चैम्बर ऑफ उत्तर प्रदेश एवं भारत सरकार, सूक्ष्म, लघु एवं मध्यम उद्यम मंत्रालय के अधीन एमएसएमई-विकास संस्थान, कानपुर तथा सहयोगी संगठन इण्डियन इण्डस्ट्रीज एसोसिएशन, प्रोविन्शियल इण्डस्ट्रीज एसोसिएशन, लघु उद्योग भारती, भारतीय महिला उद्यमी परिषद के संयुक्त तत्वावधान में उ0प्र0 में सूक्ष्म, लघु एवं मध्यम उद्यमों का विकास पर दिनांक 06-06-2015 सायं 4.00 बजे मर्चेण्ट्स चैम्बर ऑफ उत्तर प्रदेश के ऑडीटोरियम हाल में सेमिनार का आयोजन हुआ।

कार्यक्रम की शुरुआत दीप प्रज्ज्वलित कर किया गया। इसके पश्चात गणेश वन्दना, वन्दे मातरम् गीत द्वारा कार्यक्रम का शुभारम्भ किया गया। डा0 इन्द्र मोहन रोहतगी, अध्यक्ष, मर्चेण्ट्स चैम्बर ऑफ उत्तर प्रदेश द्वारा मुख्य अतिथि एवं उपस्थित सभी गणमान्य अतिथियों तथा मीडिया कर्मियों का स्वागत किया गया।

श्री सत्यदेव पचौरी, माननीय विधायक, गोविन्द नगर विधानसभा ने कहा कि कानपुर को नाम मानचैस्टर के रूप में जाना जाता था। कानपुर का अभीतक मास्टर प्लान नहीं बना है। कानपुर की इण्डस्ट्रीज बन्द हो गयी है लेकिन उनके जोश में कमी नहीं आयी है। कानपुर में मोमबत्ती, अगरबत्ती एवं धूपबत्ती का काम माइक्रो इण्डस्ट्री द्वारा किया जा रहा है जिसके उत्थान के लिए इनका क्लस्टर बनना आवश्यक है।

श्री सलिल विश्नाई, माननीय विधायक, आर्यनगर विधानसभा ने कहा कि कानपुर की पहचान लेदर उद्योग के रूप में होती है। डिफेन्स आर्गनाइजेशन कई हैं जिसके लिए काफी संख्या में एन्सलरी मौजूद हैं जिनका क्लस्टर बनाकर इन्स्टीट्यूट की सहायता से उद्योगों को बढ़ावा दिया जा सकता है। विद्युत सुधार के लिए 600 करोड़ की धनराशि केन्द्र सरकार द्वारा कानपुर को दी गयी है व जीएसटी लागू करने के लिए केन्द्र सरकार का धन्यवाद दिया।

श्री सतीश महाना, माननीय विधायक ने कहा कि मेक इन इण्डिया की शुरुआत कानपुर से होनी चाहिए। कानपुर में घी, साबुन, होजरी एवं लेदर प्रमुख उत्पाद का निर्माण किया जाता है जिसके लिए आपका संरक्षण एवं सहयोग कानपुर को मिले। श्री रघुनन्दन भदौरिया, माननीय विधायक ने कहा बिजली का दर कम किया जाए एवं इन्सपेक्टर राज खत्म किया जाए। श्रीमती पदमा शुक्ला, अध्यक्ष, भारतीय महिला उद्यमी परिषद ने महिला उद्यमी के विकास हेतु दिल्ली हाट की तर्ज पर कानपुर महिला हाट पर जोर दिया। श्री सुनील वैश्य, उपाध्यक्ष, आई.आई.ए., कानपुर ने कानपुर के उद्योगों की सम्पूर्ण समस्याओं पर जोर डालते हुए बिन्दुवार समस्याओं के निराकरण हेतु मंत्री महोदय से निवेदन किया।

कार्यक्रम के मुख्य अतिथि श्री कलराज मिश्र, माननीय केन्द्रीय मंत्री एमएसएमई, भारत सरकार ने सभी एसोसिएशन द्वारा उठाये गये मुद्दों पर गौर फरमाते हुए बिन्दुवार मंत्रालय के दृष्टिकोण पर चर्चा करते हुए बताया कि कानपुर में 200 करोड़ की लागत से आधुनिक टूल रूम स्थापना शीघ्र ही की जाएगी। मंत्रालय द्वारा उठायी गयी विभिन्न उद्यमियों हेतु योजनाओं जैसे-राष्ट्रीय विनिर्माण प्रतिस्पर्धात्मक कार्यक्रम, सीजीटीएमएसई, क्लस्टर विकास, गुणवत्ता विकास, इन्नोवेशन पर जोर देते हुए विभिन्न योजनाओं को विस्तार से बताया। उन्होंने उच्च गुणवत्तायुक्त कामगार उपलब्ध कराने हेतु मंत्रालय द्वारा चलायी जा रही 652 जिलों की स्किल मैपिंग के बारे में बताया। उन्होंने मंत्रालय द्वारा जारी की गयी व्यवसाय हेतु सुविधाजनक माहौल (Ease of doing business) पर चर्चा की।

कार्यक्रम में 250 से अधिक उद्यमियों ने भाग लिया। कार्यक्रम में मर्चेण्ट चैम्बर ऑफ उ0प्र0 के डा0 इन्द्र मोहन रोहतगी, श्री ए0के0सिन्हा, श्री सुशील शर्मा, आई.आई.ए. के श्री नवीन खन्ना, श्री आलोक अग्रवाल, श्री मनमोहन राजपाल, श्री सुनील वैश्य महिला उद्यमियों में श्रीमती पदमा शुक्ला, श्री हिमानी शुक्ला, श्रीमती शीतल शुक्ला, श्री जे.पी.अग्रवाल, श्री सुनील गुप्ता तथा एमएसएमई-विकास संस्थान,

कानपुर के निदेशक श्री संजीव चावला एवं अन्य अधिकारी श्री एल.बी.एस. यादव, श्री आर.के.प्रकाश, श्री अमित बाजपेयी, श्री जगदीश साहू आदि उपस्थित रहे।